

ಸರ್ಕಾರಿ ಸಚಿವಾಲಯದಲ್ಲಿನ ಅಧೀನ ಕಾರ್ಯದರ್ಶಿಗಳ ಹುದ್ದೆಗಳನ್ನು ಭರ್ತಿಮಾಡುವುದು.

ಶ್ರೀ ಎ. ನಾಗರಾಜು (ಮಾಲೂರು).—ಈ ಕೆಳಕಂಡ ಪ್ರಶ್ನೆಗಳನ್ನು ಮಾನ ಮಂತ್ರಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ?

ಅ) ಇತ್ತೀಚೆಗೆ ಕರ್ನಾಟಕ ಸರ್ಕಾರದ ಸಚಿವಾಲಯದಲ್ಲಿ ಯಾವುದೇ ಅಧೀನ ಕಾರ್ಯದರ್ಶಿಗಳಿಗೆ ಉಪ ಕಾರ್ಯದರ್ಶಿ ಹುದ್ದೆಗೆ ಬಡ್ತಿ ನೀಡಲಾಗಿದೆಯೇ? ಹಾಗಿದ್ದರೆ ಎಷ್ಟು ಮಂದಿಗೆ?

ಆ) ಪಾಲಿಯಾದ ಅಧೀನ ಕಾರ್ಯದರ್ಶಿಗಳ ಹುದ್ದೆಗೆ ಶಾಖಾಧಿಕಾರಿಗಳನ್ನು ಬಡ್ತಿ ಮಾಡುವ ಬಗ್ಗೆ ಕ್ರಮ ಕೊಳ್ಳಲಾಗಿದೆಯೇ?

ಇ) ಇಬ್ಬದಿದ್ದ ಪಕ್ಷದಲ್ಲಿ, ನಿಧಾನ ಮಾಡುತ್ತಿರುವುದಕ್ಕೆ ಕಾರಣಗಳೇನು?

ಶ್ರೀ ರಾಮಕೃಷ್ಣ ಹೆಗಡೆ (ಮಂಜಿ, ಮಂತ್ರಿಗಳು).—

ಅ) ಹೌದು.

ಆ ಅಧಿಕಾರಿಗಳಿಗೆ ಉಪ ಕಾರ್ಯದರ್ಶಿ ಹುದ್ದೆಗೆ ದಿನಾಂಕ ೧-೭-೧೯೮೩ ರಿಂದ ೩-೩-೧೯೮೪ರ ಅವಧಿಯಲ್ಲಿ ಬಡ್ತಿ ನೀಡಲಾಗಿದೆ.

ಇ) ಒಂಭತ್ತು ಭದ್ರಿಯಿಂದ ಉಂಟಾದ, ನಾಲ್ಕು ನಿವೃತ್ತಿಯಿಂದ ಉಂಟಾದ ಮತ್ತು ಒಂದು ಹೊಸದಾಗಿ ಸೃಷ್ಟಿಸಿದ ಹುದ್ದೆಗಳಿಗೆ ಹದಿಮೂರು ಶಾಖಾಧಿಕಾರಿಗಳಿಗೆ ಅಧೀನ ಕಾರ್ಯದರ್ಶಿಗಳಾಗಿ ಬಡ್ತಿ ನೀಡಲಾಗಿದೆ.

ಅ) ಪ್ರಶ್ನೆಗೆ ನೀಡಿರುವ ಉತ್ತರದಿಂದಾಗಿ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎ. ನಾಗರಾಜು.—ಸ್ವಾಮಿ, ಸೆಕ್ರೆಟರಿಯೇಟಿನಲ್ಲಿ ಕೇಡರ್ ಸ್ಟೆಂಗ್ ಅಂಡರ್ ಸೆಕ್ರೆಟರಿಗಳಿದ್ದು ೧೮೩ ಇದೆ. ಇದರಲ್ಲಿ ೯೧ ಜನ ಸೆಕ್ರೆಟರಿಯೇಟಿನಲ್ಲಿದ್ದಾರೆ ೫೨ ಜನ ಡೆಪ್ಯುಟಿ ಸೆಕ್ರೆಟರಿಯೇಟಿನಲ್ಲಿರುತ್ತಾರೆ. ಕೇಡರ್ ಅಂಡ್ ರೆಕಾರ್ಡ್ ಮೇಂಟ್ ಡಿವಿಷನ್ ಪ್ರಕಾರ ನೀವು ೧೬ ಜನರಿಗೆ ಬಡ್ತಿಯನ್ನು ಕೊಡಬೇಕಾಗುತ್ತದೆ. ಆದರೆ ಇದರಲ್ಲಿ ೯ ಜನರಿಗೆ ಮಾತ್ರ ಬಡ್ತಿಯನ್ನು ಕೊಟ್ಟಿದ್ದೀರಿ. ಇನ್ನೂ ೭ ಜನರಿಗೆ ಬಡ್ತಿಯನ್ನು ಕೊಡಬೇಕಾಗಿದೆ. ಅವರು ಈ ನ್ಯಾಯದಿಂದ ವಂಚಿತರಾಗಿದ್ದಾರೆ. ಇವರು ಯಾರು ಎಂದರೆ ಹರಿಜನರು ಮತ್ತು ಗಿರಿಜನರು ಹಾಗೂ ವೀಕರ್ಸ್ ಸೆಕ್ಷನ್‌ಗೆ ಸೇರಿದವರು. ಈ ವಿಚಾರವನ್ನು ಗಮನದಲ್ಲಿಟ್ಟುಕೊಂಡು ಇನ್ನು ೭ ಜನರಿಗೆ ಏನು ಬಡ್ತಿಯನ್ನು ಕೊಡಬೇಕೋ ಅದನ್ನು ಕೊಡುತ್ತೀರಾ?

ಶ್ರೀ ರಾಮಕೃಷ್ಣ ಹೆಗಡೆ.—ಸೆಕ್ಷನ್ ಅಫೀಸರ್ಸ್ ಗ್ರೇಡ್‌ಷನ್ ಲಿಫ್ಟ್ ಇನ್ನೂ ಅಂತಿಮವಾಗಿ ಆಗಿಲ್ಲ. ಈ ಲಿಫ್ಟನ್ನು ಅಂತಿಮವಾಗಿ ಮಾಡಿದಮೇಲೆ ಉದ್ಭವವಾಗಬಹುದಾದ ಬಡ್ತಿಯನ್ನು ಕೊಡುತ್ತೇವೆ. ಆಗ ಇವರಿಗೂ ಅನುಕೂಲವಾಗುತ್ತದೆ.

#### ವಿಚಾರಣಾ ಆಯೋಗಗಳು

ಶ್ರೀ ಎ. ನಾಗರಾಜು (ಮಾಲೂರು).—ಶ್ರೀ ಎಂ.ಟಿ. ತಿಮ್ಮಪ್ಪ ಹೆಗಡೆ (ಸಾಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಮಂಜಿ ಮಂತ್ರಿಗಳ ದಯವಿಟ್ಟು ಉತ್ತರಿಸುವರೆ?

ಅ) ಈಗಿನ ಸರಕಾರ ಬಂದ ಮೇಲೆ ನೇಮಕವಾದ ವಿಚಾರಣಾ ಆಯೋಗಗಳ ಸಂಖ್ಯೆ ಎಷ್ಟು?

ಆ) ಈ ಆಯೋಗಗಳಿಗೆ ತಗಲಿದ ವೆಚ್ಚ ಎಷ್ಟು ಮತ್ತು ಈವರೆಗೆ ಎಷ್ಟು ಆಯೋಗಗಳು ತಮ್ಮ ವರದಿಗಳನ್ನು ಸಲ್ಲಿಸಿವೆ?

ಇ) ಹಿಂದಿನ ಸರಕಾರದವರು ನೇಮಿಸಿದ ಇಂಥಾ ವಿಚಾರಣಾ ಆಯೋಗಗಳೆಷ್ಟು ಹಾಗೂ ಆ ಬಗ್ಗೆ ಆದ ವೆಚ್ಚ ಎಷ್ಟು?

ಈ) ಸದರಿ ಆಯೋಗಗಳು ಸಲ್ಲಿಸಿದ ವರದಿಗಳ ಬಗ್ಗೆ ಕೈಕೊಂಡ ಕ್ರಮಗಳೇನು?

ಉ) ಈಗಿನ ಸರಕಾರಕ್ಕೆ ಬಂದ ವಿಚಾರಣಾ ಸಮಿತಿಗಳ ವರದಿಗಳ ಬಗ್ಗೆ ಕೈಕೊಂಡ ಕ್ರಮವೇನು?